



DEPUTAT MADƏR MUSAYEV VƏFAT ETDİ

Deputat Madər Musayev dünyasını dəyişib. Hakimiyyet.info.az xəbər verir ki, deputat bir müddət davam edən xəstəlikdən sonra 75 yaşında vəfat edib. Xatırladaq ki, bir neçə gün öncə Madər Musayev ayağından aldığı xəsarətlə xəstəxanaya yerləşdirilmiş və əməliyyat olunmuşdu.

LƏNKƏRANDA QƏZALI VƏZİYYƏTƏ DÜŞƏN DAİRƏVİ QALANIN ƏTRAFINDA ABADLIQ İŞLƏRİ GÖRÜLÜR



Sosial mediada Lənkəranda Dairəvi qalanın damının şiferlə örtülməsinin fotoları yayılıb. Trend xəbər verir ki, məsələ ilə bağlı Mədəniyyət Nazirliyi açıqlama yayıb. Bildirilib ki, bir neçə il öncə Lənkəran şəhərində yerləşən Dairəvi qalanın (Zindan qala) dam örtüyünün çökməsi nəticəsində abidə qəzalı vəziyyətə düşüb.

ELEKTRİK NAQİLİNİ DƏYİŞƏRKƏN ÖLÜM HADİSƏSİ

Baş Prokurorluğun Mətbuat Xidmətindən Hakimiyyet.info.az-a bildirilib ki, Salyan Elektrik Şəbəkəsində montyor işləyən 1975-ci il təvəllüdü Elnur Kazımovun rayonun Seyidlər kəndi ərazisində elektrik naqilini dəyişərkən cərəyan vurması nəticəsində ölümü fa?tı üzrə rayon prokurorluğunda Cinayət Məcəlləsinin 314.2-ci (səhlənkərlilik, ehtiyatsızlıqdan zərərçəkmiş şəxsin ölümünə səbəb olduqda) maddəsi ilə cinayət işi başlanılıb.



Hakimiyyet.info.az-a DGK Mətbuat və İctimaiyyətlə Əlaqələr İdarəsindən verilən məlumatda bildirilir ki, Dövlət Gömrük Komitəsinin Akademiyasında "Gais", "Malwation" və "PEYK" Kibertəhlükəsizlik Texnologiyaları Anonim Şirkətləri ilə əməkdaşlıq çərçivəsində "GMP Lab" kibertəhlükəsizlik tətbiq laboratoriyası qurulub.



Bu münasibətlə Akademiyada laboratoriyanın açılışı və hər üç şirkətlə Anlaşma Memorandumlarının imzalanması mərasimi keçirilib. Tədbirdə Dövlət Gömrük Komitəsinin Akademiyasının reisi, gömrük xidməti general-mayoru Qulu Novruzov, Dövlət Gömrük Komitəsinin Texnoloji İnnovasiyalar və Statistika Baş İdarəsinin reisi Fuad Aslanov, Türkiyənin Azərbaycandakı Səfirliyinin, "Gais", "Malwation", "PEYK" şirkətlərinin, həmçinin əlaqədar dövlət və özəl qurumlarının nümayəndələri iştirak ediblər. Tədbirdə kibertəhlükəsizliyin, bu sahədə ixtisaslı, hərtərəfli biliklərə malik kadrların yetişdirilməsinin əhəmiyyətindən bəhs edilib, Akademiyanın bu istiqamətdəki fəaliyyəti yüksək qiymətləndirilib. Laboratoriyanın açılışında iştirak edən qonaqlar həmçinin Akademiyada yerli və xarici mütəxəssislər tərəfindən

GÖMRÜK AKADEMİYASINDA "GMP LAB" KİBERTƏHLÜKƏSİZLİK TƏTBİQ LABORATORİYASI QURULDU

dərs və məşğələlərin tədris olunduğu kibertəhlükəsizlik üzrə yay məktəbinin iştirakçısı olan tələbələrle də görüşüblər. Qeyd edək ki, Dövlət Gömrük Komitəsinin Akademiyasında qurulmuş "GMP Lab" kibertəhlükəsizlik tətbiq laboratoriyası tələbələrə qeyd olunan tərkibdə (VULPMP - Mərkəzi pentest idarəetmə, AİMA - Zərərli proqramların təhlili sistemi, MSP - Zərərli proqram simulyasiya platforması və digər kibernetik monitorinq alətləri) "Gais Cyber Security", "Malwation" və "PEYK" kibertəhlükəsizlik məhsullarından istifadə və kritik sistemlərə nəzarət etmə imkanı verəcək. "Gais" kibertəhlükəsizlik şirkəti VULPMP proqram təminatını, "PEYK" şirkəti veb-saytların monitorinq üçün qabaqcıl alətləri, "Malwation" şirkəti isə hazırda ölkədə və dünyada tanınan AİMA, MSP və CDR kimi proqram təminatını təklif edir.

Mehriban İsmayilzadə
"HAKİMİYYƏT" qəzeti



MARKETLƏRİN QİYMƏT TƏLƏSİ - VİTRİN VƏ KASSADA QİYMƏT FƏRQİNƏ NİYƏ NƏZARƏT OLUNMUR?

Bu ilin I yarısında Azərbaycandakı mağazalarda məhsulların vitrin və kassa qiymətlərindəki fərqlərə görə İqtisadiyyat Nazirliyi yanında Antiinhisar və İstehlak Bazarına Nəzarət Dövlət Xidmətinə indiyə qədər olmadığı qədər müraciətlər daxil olub.

Məsələ ilə bağlı Azad İstehlakçılar Birliyinin sədri Eyyub Hüseynov bildirib ki, bununla bağlı istehlakçılardan çoxlu şikayətlər alınıb. "Birmənalı şəkildə bu süni qiymət artımı və aldandıdır. Belə hallar ölkəmizdə çox geniş yayılıb. Bu "yanlışlıqlar"ın hamısı bilərəkdən edilir. Hələ olmayıb ki, vitrindeki qiymət kassadakı qiymətdən baha olsun. Məsələn, vitrinde məhsulun qiyməti 4 manat 50 qəpikdirsə, kassada 4 manat 80 qəpik göstərilir. Bu, doğrudan da yanlışlıqdır, qoy bir



dəfə də vətəndaşın xeyrinə olsun, niyə olmur?!" Ekspert qeyd edib ki, istehlakçı belə halla qarşılaşdıqda vitrindeki qiyməti və kassa çekində olan qiymətin şəklini çəksinlər. "Sonra isə stehlakçı özünün iştirakı ilə mütləq şəkildə qiymətin dəyişdirilməsinə təşəbbüs göstərməlidir. Əgər alıcının iradəsinə əməl olunmazsa, o, nömrəli İqtisadiyyat Nazirliyinin qaynar xəttinə müraciət edə bilər. Ən böyük aldadılma faktları kartlarla ödənilmə zamanı daha çox baş verir. Kartla ödəniş zamanı telefonunuza gələn mesajı dükandan çıxmıdan yoxlayın. Bəzən də olurki alınmayan malların çəke vurulması halları da baş verir. Birliyimizin hesablamalarına görə, ölkəmizdə istehlakçıların əməliyyatları mala görə ödədiyi pulun həcmi 500 milyon manatdır", - deyir o qeyd edib.

AZƏRBAYCANDA BU DƏRMANLARIN SATIŞI QADAĞAN OLUNUR

Hakimiyyet.info.az xəbər verir ki, Azərbaycanda dövlət reyestrinə daxil edilməyən dərmanların satışına qadağa qoyulur. Bununla bağlı məsələ Milli Məclisin bu gün keçirilən iclasında müzakirə edilən "Dərman vasitələri haqqında" qanuna dəyişiklikdə öz əksini tapıb. Qanunun 6.5.8-ci maddəsində nəzərdə tutulan dərman vasitələri istisna olmaqla, dövlət reyestrinə daxil edilməyən dərman vasitələrinin ölkə ərazisində topdan və pərakəndə satışına qadağan olunur. Müzakirələrdən sonra dəyişiklik səsverməyə qoyularaq üçüncü oxunuşda təsdiq edilib. Qeyd edək ki, bu gün Milli Məclisin növbədənəkar sessiyasının son iclası keçirilib. İclasın gündəliyinə 19 məsələ daxildir.



PRİQOJİN QIYAMDAN SONRA İLK DƏFƏ PUTINLƏ ÖRÜŞDÜ - TƏK GƏLMƏDİ



KİV-in yaydığı məlumata görə Priqojin bu görüşə "Vaqner" PMC komandirliyi ilə birlikdə gəlib. Qeyd edək ki, 23 iyun 2023-cü ildə Vaqner Qrupunun lideri Yevgeni Priqojin Rusiya Müdafiə Nazirliyini onun qüvvələrinə hücumu keçməkdə və onun qüvvələrinin "nəhəng" hissəsini öldürməkdə ittiham edərək Rusiya Silahlı qüvvələrinə qarşı hərbi toqquşmalarda iştirak etdi. Lakin "qardaş qanı axıtmaq istəmirik,"- deyərək Belarus lideri Aleksandr Lukaşenkonun onun telefon danışından sonra Priqojin Moskvaya doğru irəliləməyi dayandıraraq, qiyamın miqyasını böyütməyib.

MOLDOVADA ÜÇ NAZİR BİRDƏN İSTEFƏ VERDİ

14.07.2023 Off By FÜZULİ İSMAYILOV
Ölkənin Baş naziri Dorin Reçan brifinqdə bildirib ki, təhsil naziri Anatoli Topale, daxili işlər naziri Anna Revenko və infrastruktur naziri Liliya Dabija vəzifələrindən gedirlər. İstefaların səbəbləri barədə məlumat verilməmişdir, mətbuat bunun həm də bu yaxınlarda Kişinev Beynəlxalq Hava Limanında baş vermiş son faciəvi hadisə ilə bağlı olduğunu iddia edir. Xatırladaq ki, iyunun 30-da axşam saatlarında Kişinev hava limanında atışma olub, iki nəfər həlak olub. Ölənlərdən biri sərhəd polisinin əməkdaşdır.



Təsisçi: Füzuli İsmayilov və redaksiyanın jurnalist kollektivi

İdeya rəhbəri: Loğman Rəşidzadə

Baş redaktor: Füzuli Əfqanoğlu

Məsul əməkdaşlar: Telman Bağirov, Elvin İsmayilzadə, Mehriban İsmayilzadə, Dəyanət Kərimov

Bank rekvizitlərimiz: Kapital Bank ASC-nin Nəsimi rayon filialı "Hakimiyyet" qəzeti VÖEN 1400875811 Hesab № AZ67AIB40060019440409430111

Qəzet 1994-cü ildə Mətbuat və İnformasiya Nazirliyində rəsmi qeydiyyatdan keçərək, 173-saylı şəhadətnamə ilə fəaliyyət göstərir

Qəzet redaksiyanın "Jale" kompüter mərkəzində yığılaraq "Son dəqiqə" mətbəsinə çap olunub.

Tiraj: 1550

Ünvan: Bakı, Azadlıq pr. 161 B

Telefon: (050) 680-99-76 E-mail: hakimiyet@gmail.com hakimiyet.tv@gmail.com

Bizi sosial şəbəkələrdə izləyin: Facebookda: Hakimiyyet qəzeti, Instagramda: Hakimiyyet Qəzeti Youtube-da: Hakimiyyet TV Twitterdə: HakimiyyetC



RƏCƏB TAYYİB ƏRDOĞAN "TAXIL SAZIŞININ" UZADILACAĞINA ÜMİDİNİ İFADƏ EDİB

Türkiyə Prezidenti Rəcəb Tayyib Ərdoğan Qara dəniz "taxil təşəbbüsünün" uzadılacağına ümid bəsləyir. AZƏRTAC Anadolu agentliyinə istinadla xəbər verir ki, Rəcəb Tayyib Ərdoğan təşəbbüsünün uzadılmasına dair məsələdə Türkiyə və Rusiyanın ümumi mövqelərə riayət etdiyini xatırladı. O, həmçinin Rusiya lideri Vladimir Putinin avqust ayında Ankaraya səfər edəcəyini gözlədiyini bildirdi. 2022-ci il iyulun 22-də İstanbulda Ukrayna kənd təsərrüfatı məhsullarının beynəlxalq bazarı çatdırılması üzrə sənədlər paketi imzalanıb. Razılışma ilkin olaraq 120 gün müddətinə nəzərdə tutulsa da, sonradan bir neçə dəfə uzadılıb. Rusiya rəhbərliyi dəfələrlə bildirib ki, İstanbul müqaviləsində nəzərdə tutulan Moskvaya aid paketin işə düşməyəcəyi təqdirdə taxil sazişinin uzadılmasına razılıq verməyəcək. Xatırladaq ki, sənədin qüvvədə olma müddəti bir neçə gündən sonra, iyulun 17-də başa çatır.